



3 Евангелля св. Марка

Ян сказаў Езусу: “Настаўнік, мы бачылі чалавека, які ў імя Тваё выганяў злых духаў, і забаранялі яму, бо не хадзіў з намі”. Езус жа сказаў: “Не забараняйце яму, бо ніхто, хто ўчыніў цуд у Маё імя, не зможа адразу пачаць зласловіць Мяне. Бо хто не супраць нас, той з намі. І хто напоіць вас кубкам вады ў імя таго, што вы Хрыстовыя, сапраўды кажу вам, не страціць сваёй узнагароды. А хто спакусіць аднаго з малых гэтых, якія вераць у Мяне, таму лепш было б, каб павесілі яму на шыю млынавы камень і кінулі яго ў мора. Калі спакушае цябе рука твая, адсячы яе. Лепш табе калекаю ўвайсці ў жыццё, чым з дзвюма рукамі ісці ў геену, у агонь непагасны. І калі нага твая цябе спакушае, адсячы яе. Лепш табе ўвайсці ў жыццё кульгавым, чым з дзвюма нагамі быць кінутым у геену. І калі вока тваё цябе спакушае, вырві яго. Лепш табе з адным вокам увайсці ў Валадарства Божае, чым, маючы два вочы, быць кінутым у геену, дзе чарвяк іх не памірае і агонь не гасне”.

†

Мк 9, 38-43, 45, 47-48

Таямніца і дзейсная моц

Божая ласкаваецца не пад-парад-коўваецца ніякім зямным правілам. На дар збаўлення ніхто не можа мець “манаполіі”. Таму што Божыя планы ў іх рэалізацыі перавышаюць чалавечае ўяўленне. Ніхто на зямлі, што датычыць Божых спраў, не можа сказаць: “Толькі я ў гэтым кампетэнтны” ці “Ніхто, акрамя мяне, гэтага не вырашыць”. Апосталы запам’яталі ўрок з сённяшняга Евангелля, што Езус не толькі праз іх выяўляе сваю збаўчую моц. Магчыма, таму ў будучым яны не здзіўляцца наварнутаму Саўлу, які з фарысея стане для іх дзейсным таварышам у абвяшчэнні Евангелля. Дарэчы, яны даведаліся, якую ўвагу Езус надае дробязям: Ён не пакіне без узнагароды нават найменшага жэста добразычлівасці перад сваімі вучнямі.

Але Ён і не пацерпіць амаральнасці, якіх-небудзь сітуацый, якія прыніжаюць годнасць чалавека і знішчаюць у ім вобраз Бога Стварыцеля. Перасцярогі Езуса – гэта не пагрозы. Яны, хутчэй, падкрэсліваюць веліч чалавека і выключнасць нашага прызначэння.

Ён – для яе выратавання – выкарыстаў спосабы, якія пераўзыходзяць чалавечыя магчымасці. І Ён не хоча, каб хто-небудзь выраніў хаця б крышынку з Яго твору.

Кс. Яраслаў Грынашкевіч